

Türkmenistanyň Statistika baradaky döwlet komitetiniň
ýanyndaky Statistika boýunça pudagara geňeşiň mejlisiniň
1-nji teswirnamasy

Aşgabat şäheri
Gatnaşdylar:

2018-nji ýylyň 21-nji maýy

- | | |
|---------------------|--|
| Gurbanow H.A. | – Türkmenistanyň Statistika baradaky döwlet komitetiniň başlygy, Pudagara geňeşiň başlygy; |
| Baýramdurdyýew M.O. | – Türkmenistanyň Maliýe we ykdysadyýet ministriniň orunbasary; |
| Taçjanowa H.T. | – Türkmenistanyň Zähmet we ilaty durmuş taýdan goramak ministriniň orunbasary; |
| Berdiýew.M.Ä. | – Türkmenistanyň Merkezi bankynyň müdiriýetiniň başlygynyň orunbasary; |
| Myradow A.A. | – Türkmenistanyň Oba we suw hojalyk ministriniň orunbasary; |
| Sedekow J.A | – Türkmenistanyň daşky gurşawy goramak we ýer serişdeleri baradaky döwlet komitetiniň başlygynyň orunbasary; |
| Begaliýew G.A. | – Türkmenistanyň Awtomobil ulaglary ministriniň orunbasary; |
| Garajaýew A. | – Türkmenistanyň Jemagat hojalygy ministriniň orunbasary; |
| Goçmollaýew B.H. | – Türkmenistanyň Söwda we daşary ykdysady aragatnaşyklar ministriniň orunbasary; |

Şonuň ýaly-da mejlise TürkmenStatyň başlygynyň orunbasary G.G.Annanyýazowa, Türkmenistanyň Saglygy goraýyş we derman senagaty ministrliginiň Hasabatlar we maglumatlar bölüminiň başlygy B.Ç.Agaýewa, Türkmenistanyň daşky gurşawy goramak we ýer serişdeleri baradaky döwlet komitetiniň buhgalteriýa hasabaty we maliýe müdirliginiň başlygy-baş buhgalter R. Jumaýew, Türkmenistanyň Awtomobil ulaglary ministrliginiň ykdysadyýet we maliýe bölüminiň baş hünärmeni O.Hojaýewa, Türkmenistanyň Jemagat hojalygy ministrliginiň Meýilnama - ykdysady we ylmy işler müdirliginiň başlygynyň

orunbasary B.Muhammetgulyýewa, Türkmenistanyň Senagatçylyk we telekeçiler birleşmesiniň Ykdysady bölüminiň başlygy M.Mämmetnurow, “Türkmengaz” döwlet konserniniň başlygynyň orunbasary B.Amanow, “Türkmengaz” döwlet konserniniň Gaz akdyryş we gazüpjünçilik müdirliginiň başlygynyň w.w.ýe.ýe. R.Tekeýew, “Türkmengaz” döwlet konserniniň Nebitgaz pudagynyň maglumatlaryny seljeriş müdirliginiň başlygy G.S.Öwezowa, “Türkmengaz” döwlet konserniniň Gazy, gaz kondensatyny çykarmak müdirliginiň baş hünärmeni R.Nurmammedow, “Türkmennebit” döwlet konserniniň ykdysadyýet we maliýe müdirliginiň başlygy A.Begjanow, Türkmenistanyň Aragatnaşyk ministrliginiň başlygynyň orunbasary Ýu. Saryýew, Türkmenistanyň Aragatnaşyk ministrliginiň Maliýe ykdysadyýet bölüminiň başlygy Ş.M.Işangulyýewa, Türkmenistanyň Demir ýol ministrliginiň Demir ýoluň Aşgabat böleginiň birleşdirilen hojalygynyň Ýol hasaplaýyş merkeziniň başlygy B.Bäşimow, Türkmenistanyň Jemleýji ykdysady seljeriş we maglumatlar müdirliginiň başlygy A.M.Ataýew, Statistikanyň usulyýeti we guralyşy müdirliginiň başlygy A.M.Moşewa, şol müdirligiň başlygynyň orunbasary B.A.Gurbanowa, Türkmenistanyň Senagatyň statistikasy we seljerişi müdirliginiň başlygy J.A.Orazmyradowa, Türkmenistanyň Maliýe statistikasy we seljerişi müdirliginiň başlygynyň w.w.ýe.ýe. M.Jumagulyýewa çagyrylan wekiller hökmünde gatnaşdylar.

GÜN TERTIBI:

1. Ministrlikleriň, pudak edaralarynyň jemleýji statistik hasabatlaryndaky maglumatlaryň we kärhanalaryň statistik maglumatlarynyň arasyndaky çaprazlygy aradan aýyrmak barada.

2. Durnukly ösüş maksatlary boýunça statistik görkezijileriň binýadyny emele getirmek üçin maglumatlary ýygnamagyň pudaklaýyn utgaşdyrylmagy barada.

DIŇLENILDI: gün tertibiniň birinji meselesi boýunça Türkmenistanyň Maliýe statistikasy we seljerişi müdirliginiň başlygynyň w.w.ýe.ýe. M.Jumagulyýewanyň habary.

Türkmenistanyň Statistika baradaky döwlet komitetiniň esasy iş ugurlarynyň biri bolup durýan maliýe statistikasyň maksady jemi pul dolanyşygy ýaýrawynda emele gelen möçber häsiýetnamalaryny we proporsiýalary kesgitlemekden, makroykdysady görkezijileri hasaplamak üçin anyk we umumlaşdyrylan statistik maglumatlary almakdan, ýurduň döwlet dolandyryş edaralaryny we şu maglumatdan beýleki peýdalanyjylary üpjün etmekden ybarat.

Maliýe statistikasyň esasy wezipesi maliýe ulgamynda görkezijileriň ulgamyny we statistik gözegçiligiň usullaryny işläp taýýarlamakdan, maglumatlary statistik işläp taýýarlamagyň usullaryny, halkara standartlaryna laýyk gelýän ýeke-täk ylmy usulyýetiň esasynda kärhanalaryň we guramalaryň hasabat formalaryny

işläp taýýarlamakdan hem-de buhgalterçilik hasaba alnyşynyň we maliýe hasabatlylygynyň halkara standartlaryna geçilmegi bilen baglylykda maliýe statistikasynyň görkezijilerini kämilleşdirmekden ybarat.

Türkmenistanda buhgalterçilik hasaba alnyşyny we maliýe hasabatlylygyny halkara standartlaryna geçilmegiň meseleleri hakynda Türkmenistanyň Prezidentiniň 2017-nji ýylyň 22-nji dekabryndaky 518-nji Kararyna laýyklykda, eýeçiliginiň görnüşine garamazdan ähli kärhanalar, edaralar we guramalar (karz edaralar muňa girmeýär) 2019-njy ýylyň 1-nji ýanwaryndan başlap, buhgalterçilik hasaba alnyşynyň we maliýe hasabatlylygynyň halkara standartlaryna geçilmekligi bellenildi. Şunuň bilen baglylykda häzirki wagtda ähli edara-kärhanalaryň önünde maliýe hasabatlylygyň görkezijilerini MHHS laýyklykda emele getirmeklik wajyp meseleleriň birine öwrüldi. MHHS-nyň Türkmenistanyň ykdysadyýetine ornaşdyrylmagy ösüşiň hil taýdan täze derejesine geçilmegine ýardam edýär, şonda amatly maýa goýum şertleri, maliýe hasabatynyň aýdyňlygy, kärhanalaryň (guramalaryň) maliýe ýagdaýynyň açyklygy, anyklygy esasy gymmatlyklar bolup durýar. Maliýe hasabatynyň halkara standartlaryna geçýän şertlerinde maliýe statistikasynyň önünde ony buhgalter hasaba alyş we hasabaty kämilleşdirilmeginiň täze tapgyryna uýgunlaşdyrmak wezipesi durýar.

Türkmenistanda MHHS-ny ornaşdyrylmagynda TürkmenStatyň statistik iş tejribesiniň kämilleşdirilmegini talap edýär. Müdirlik boýunça dürli döwürleýinlikde tabşyrylýan döwlet statistik hasabat formalarynyň görkezijilerini halkara standartlaryna laýyklykda, täzedan seretmeklik wajyp meselelerimiziň biri bolup durýar.

Müdirlikde kärhanalaryň statistikasi boýunça alnyp barylýan “Kärhananyň (guramanyň) işleriniň esasy maliýe görkezijileri barada hasabat” 1-km (çärýeklik) we 2-km (aýlyk) “Kärhananyň (guramanyň) maliýe-hojalyk işleriniň netijesi barada hasabat” döwlet statistik hasabat formasy hem-de 1-mi (aýlyk) “Ministrlikleriň, pudak edaralaryň, banklaryň we ätiýaçlandyryş guramalarynyň işleriniň esasy maliýe görkezijileri barada hasabat” hasabat formalarynyň maglumatlarynda ýüze çykýan çaprazlygy aradan aýyrmak maksady bilen, 2018-nji ýylyň mart aýynda (№1-mi forma boýunça) Türkmenistanyň Söwda we daşary ykdysady aragatnaşyklar ministrligi, “Türkmennebit” döwlet konserni, “Türkmengaz” döwlet konserni, “Türkmengeologiýa” döwlet korporasiýasy, Türkmenistanyň Senagat ministrligi, “Türkmenhowaýollary” gullugynyň jogapkär hünärmenleri bilen düşündiriş işleri geçirildi. 2018-nji ýylyň aprel aýynda bolsa Türkmenistanyň Aragatnaşyk ministrligi, Aşgabat şäher telefon ulgamy, “Türkmen hemrasy” ÝGPJ we “Altyn Asyr” ÝGPJ-iň jogapkär hünärmenleriň gatnaşmagynda duşuşyklar geçirildi we şeýle duşuşyklar dowamly alnyp barylar. Häzirki wagtda müdirlik tarapyndan MHHS-na geçmekde maliýe statistik hasabatlaryň görkezijilerini, halkara ülnülerine laýyklykda kämilleşdirmek, maglumatlaryň doly we dürs bolmagyny gazanmak üçin Aşgabat şäherinde, welaýatlaryň ählisinde MHHS-ny hasaba almak bilen statistik hasabatlylygy doldurmak boýunça kärhanalaryň (guramalaryň) jogapkär hünärmenleriniň, buhgalterleriniň gatnaşmagynda okuw seminarlaryň geçirilmegini ýakyn wagtda ýola goýmaklyk göz önünde tutulýar.

G.G. Annanyýzowa Ministrlikleriň, pudak edaralarynyň jemleýji statistik hasabatlaryndaky maglumatlaryň we kärhanalaryň statistik maglumatlarynyň arasyndaky çaprazlygy aradan aýyrmak meselesi örän wajyp meseleleriň biridigine siziň ünsüňizi çekýäris. Algy-bergi meselesine-de üns berilmeli, aýratynam, ministriligiň, pudak edarasynyň öz ulgamynda algy-bergileriň möçberiniň azaldylmagy boýunça işler geçirilmeli.

KARAR:

1. Özleriniň berýan jemleýji statistik maglumatlary bilen olaryň garamagyndaky kärhanalar, guramalar we edaralar tarapyndan statistika edaralaryna tabşyrylýan maglumatlaryň arasynda deň gelmezliklere ýol berilmezligi barada deňişli işleriň geçirilmegini ministrliklere we pudak edaralaryna maslahat bermeli.

Karar biragyndan kabul edildi.

DINLENILDI: gün tertibiniň birinji meselesi boýunça Türkmenistatyň Senagatyň statistikasy we seljerişi müdirliginiň başlygy J. A. Orazmyradowanyň habary.

Türkmenistanyň Prezidentiniň 2010-njy ýylyň 28-nji maýyndaky çykaran 11072-nji karary bilen tassyklanan Türkmenistanyň statistika ulgamyny halkara standartlaryna geçirmegiň 2010-2012-nji ýyllar üçin döwlet maksatnamasyny durmuşa geçirmek boýunça çäreleriň meýilnamasyna laýyklykda 2011-nji ýylyň 25-nji noýabrynda Türkmenistanyň Statistika baradaky döwlet komiteti tarapyndan Hasaplama ýangyç-energetika balansyny düzmek boýunça usulyýet görkezmeleri tassyklanyldy. Şu Usulyýet görkezmeleri Ykdysady hyzmatdaşlyk we ösüş guramasynyň Halkara energetika agentligi bilen Ýewropa bileleşiginiň Statistika býurosy tarapyndan bilelikde taýýarlanylýan Energetika statistikasy boýunça gollanma laýyklykda işlenip taýýarlanyldy. Usulyýet görkezmeleriniň esasy maksady Türkmenistanyň ýangyç-energetika balansyny emele getirmegiň esasy usulyýet çemeleşmesini we mehanizmini, şeýle hem jemi içerki önümiň energiýa talap edijiliginiň görkezijilerini hasaplamagyň tertibini kesgitlemekden ybarat.

“Ýangyç-energetika balansy” № 1-balans, “Gazyň geleni we paýlanyşy barada hasabat” № 2-ýaer (gaz), “Daşary ýurt kompaniýalary tarapyndan çykarylan nebitiň we gazyň bölünişi barada hasabat” № 3-ng (nebit) we № 3-ng (gaz) ýyllyk döwlet statistik hasabat formalary ýangyç-energetika balansyny düzmek üçin maglumat binýady bolup durýarlar, olarda ýangyç-energetika resurslarynyň esasy görnüşleriniň 13 sanysy hasaba alynýar.

Hasaplama ýangyç-energetika balansynyň shemasy iki bölümden ybarat – “Resurslar” we “Paýlanylyşy”, olaryň her biri deňşlilikde, ýangyjyň we energiýanyň aýratyn görnüşleriniň resurslarynyň emele geliş ýagdaýyny we esasy maksatlaýyn ugurlar boýunça olaryň ulanylyşyny görkezýär. Balansyň “Resurslar” bölümi energoresurslaryň emele geliş çeşmelerini häsiýetlendirýän bölümleriň sanawyndan ybarat. “Paýlanylyşy” bölümünde ýurduň içinde energoresurslaryň umumy sarp

edileni; ýangyjyň we energiýanyň eksporta iberileni; ýitgiler; üpjün edijilerde we sarp edijilerde ýangyjyň ätiýaçlyklarynyň toplanmagy görkezilýär.

Ýokarda agzalan döwlet statistik hasabat formalarynyň esasynda 2016-njy ýyl boýunça Türkmenistanyň hasaplama ýangyç-energetika balansy düzüldi. Balansyň görkezijileriniň maglumatlaryny “Türkmengaz” we “Türkmennebit” döwlet konsernleriniň maglumatlary bilen deňeşdirilende, gazyň ýitgileriniň maglumatlary boýunça çaprazlyk ýüze çykdy. Şu ýagdaý tabşyrylýan döwlet statistik hasabat formalarynda ýalňyşlyklaryň goýberilmeginiň, hasabatlarda kärhanalar tarapyndan maglumatlaryň doly görkezilmändiginiň, hem-de kabir kärhanalaryň hasabaty tabşyrmandygynyň netijesinde emele gelendigi ýüze çykaryldy. Ýangyç-energetika balansyny seljermeginiň netijesinde hem gazyň ýitgilerini hasaba almagynyň usulyýet meseleleri, ýagny, alawda ýakylýan gazyň hasaba almagynyň meseleleri ýüze çykdy.

Şunuň bilen baglylykda, ýangyç-energetika balansynyň görkezijilerini hasaba almagyň usulyýeti we ýangyç-energetika balansynyň statistik amalyýet resminamalary gaýtadan seredilip, olaryň kämilleşdirilmegi zerur bolup durýar.

G.G. Annanyýzowa ýangyç-energetika balansynyň hasaplanyş usulyýetini kämilleşdirmek işine degişli edaralaryň hünärmenleri hem gatnaşmaly.

B. Amanow Bu mesele boýunça “Türkmengaz” döwlet konserniň işgärleri Türkmenstatyň işgärleri bilen işleşdiler we geljekde hem işleşerler. Kärhana derejesinden Türkmenstat tarapyndan ýygňalan we jemlenen maglumatlar “Türkmengaz” döwlet konserniniň merkezi edarasynyň maglumatlary bilen deňeşdirme işleri geçiriler.

A. Begjanow “Türkmennebit” döwlet konserni bilen näme meseläňiz bar?

J.A. Orazmyradowa Hasaplama ýangyç-energetika balansyny düzmek boýunça usulyýet gollanma, degişli döwlet statistik hasabat formalary we olary doldurmak boýunça gollanma boýunça bellikleri we teklipleri almak üçin “Türkmennebit” döwlet konsernine ugradyldy. Biz siziň jogabyňyza garaşýarys.

A. Begjanow “Türkmennebit” döwlet konserni tarapyndan iberilen statistik amalyýet resminamalar boýunça belliklerini we tekliplerini taýýarlanyp iberiler.

KARAR:

1. Hasaplama ýangyç-energetika balansyny düzmek boýunça usulyýet görkezmeleriniň we ýangyç-energetika balansynyň statistik amalyýet resminamalarynyň kämilleşdirilmegini degişli ministrlkler we pudak edaralary bilen bilelikde, TürkmenStata maslahat bermeli.

Karar biragyздan kabul edildi.

DIŇLENILDI: gün tertibiniň ikinji meselesi boýunça Türkmenstatyň Jemleýji ykdysady seljeriş we maglumatlar müdirliginiň başlygy O.M. Ataýewyň habary.

Türkmenistanyň Prezidenti hormatly Gurbanguly Berdimuhamedow Birleşen Milletler Guramasynyň Baş Assambleýasynyň 70-nji mejlisinde dünýä bileleşigine häzirki döwürüň hakyky ýagdaýlaryna esaslanýan we uzakmöhletleýin geljege gönükdirilen hyzmatdaşlygyň ählumumy strategiýasynyň zerurdygyny belledi. Şoňa laýyklykda Türkmenistan tarapyndan 2016-njy ýylyň sentýabr aýynda 2030-njy ýyla çenli döwür üçin Durnukly ösüş maksatlarynyň (DÖM) 150-ä golaý wezipesi we 200-e golaý görkezijisi kabul edildi.

Şonuň bilen baglylykda Türkmenistan bilen Birleşen Milletler guramasynyň arasynda ösüş maksatlary bilen 2016–2020-nji ýyllar üçin hyzmatdaşlygyň Çarçuwaly Maksatnamasynyň çäklerinde döredilen Netijeler boýunça 1-nji “Ýokary hilli maglumatlar we ilerleýişniň monitoringi” atly topar döredildi we onuň tarapyndan belli bir işler geçirildi.

Şol döwürde edilen işleriň netijeleri bu Çarçuwaly Maksatnamanyň Milli dolandyryş we utgaşdyryş toparynyň 2017-nji ýylyň 19-njy dekabrynda geçirilen mejlisinde seredildi.

DÖM boýunça geçirilen işleriň netijeleri Türkmenistanyň Prezidentiniň “Birleşen Milletler Guramasynyň agza ýurtlary tarapyndan kabul edilen Durnukly Ösüş Maksatlarynyň Türkmenistanda durmuşa ornaşdyrylmagy boýunça çäreler hakynda” 2017-nji ýylyň 17-nji noýabryndaky 438 belgili kararynda beýanyny tapdy. DÖM-iň Türkmenistanda durmuşa geçirilişiniň çäreleri bellendi. Bu resminama laýyklykda meselä dahylly ministrlikleriň we pudak edaralarynyň wekillerinden ybarat düzümde iş topary döredilip, monitoring we hasabatlylyk boýunça Türkmenistanyň Maliýe we ykdysadyýet ministrliginiň hem-de baha beriş görkezijileriniň statistik binýadyny emele getirmek boýunça Türkmenistanyň wezipeleri kesgitlendi. Bu edaralar degişli wezipeleri öz ygtyýarlyklarynyň çäklerinde beýleki ministrlikler we pudak edaralary bilen işleşmek esasynda ýerine ýetirerler.

Şonuň bilen baglylykda Türkmenistanyň Statistika baradaky döwlet komitetine degişlilik boýunça işleri amala aşyrmak maksady bilen ýörite buýruk çykaryldy.

Şoňa laýyklykda Durnukly Ösüş Maksatlarynyň Türkmenistanda durmuşa ornaşdyrylmagy boýunça Türkmenistanyň Statistika baradaky döwlet komitetinde döwlet statistikasyna degişli görkezijileriň ulgamyny döretmek boýunça iş topary döredildi hem-de bu görkezijileriň ulgamyny işläp taýýarlamak boýunça jogapkär müdirlikler berkidildi. Şoňa laýyklykda Türkmenistanyň Senagat ministrligi, Türkmenistanyň Energetika ministrligi, senagat toplumynyň beýleki ministrlikleri we pudak edaralary bilen Türkmenistanyň Senagatyň statistikasyny we seljerişi müdirligi, Türkmenistanyň Oba we suw hojalyk ministrligi, Türkmenistanyň Daşky gurşawy goramak we ýer serişdeleri bardaky döwlet komiteti bilen Oba hojalygynyň statistikasyny we seljerişi müdirligi, Türkmenistanyň Söwda we daşary ykdysady aragatnaşyklar ministrligi, Türkmenistanyň Döwlet gümrük gullugy, Türkmenistanyň Syýahatçylyk baradaky döwlet komiteti, ulag we aragatnaşyk toplumynyň ministrlikleri we pudak edaralary bilen Söwdanyň, ulagyň we aragatnaşygyň statistikasyny müdirligi, Türkmenistanyň Maliýe we ykdysadyýet ministrligi,

Türkmenistanyň Merkezi banky bilen Maliýe statistikasy we seljerişi müdirliği, nyrh görkezijileri babatda Türkmenistanyň Maliýe we ykdysadyýet ministrligi,

Türkmenistanyň Söwda we daşary ykdysady aragatnaşyklar ministrligi, Türkmenistanyň Milli önümleriniň haryt dolanyşygyny öwreniş instituty bilen Nyrlaryň statistikasy we seljerişi müdirliği, Türkmenistanyň Senagatçylyk we telekeçiler birleşmesi bilen Ykdysadyýetiň döwlete dahylsyz böleginiň statistikasy müdirliği, Türkmenistanyň Saglygy goraýyş we derman senagaty ministrligi, Türkmenistanyň Bilim ministrligi, Türkmenistanyň Zähmet we ilaty durmuş taýdan goramak ministrligi, Türkmenistanyň Daşky gurşawy goramak we ýer serişdeleri bardaky döwlet komiteti, Türkmenistanyň Medeniýet ministrligi, Türkmenistanyň Jemagat hojalygy ministrligi, Türkmenistanyň Sport we ýaşlar syýasaty ministrligi, Türkmenistanyň Prezidentiniň ýanyndaky Demokratiýa we adam hukuklary baradaky Türkmen milli instituty bilen Durmuş statistikasy müdirliği, Türkmenistanyň Içeri işler ministrligi hem-de Türkmenistanyň Döwlet migrasiýa gullugy bilen Ilaty hasaba alyş müdirliği, Türkmenistanyň Zähmet we ilaty durmuş taýdan goramak ministrligi bilen Zähmetiň we iş hakynyň statistikasy müdirliği, iýmitleniş kadalary babatda Türkmenistanyň Saglygy goraýyş we derman senagaty ministrligi Öý hojalyklarynyň statistikasy we seljerişi müdirliği işleşer.

Durnukly ösüş maksatlary boýunça statistik görkezijileriň binýadyny emele getirmek üçin maglumatlary ýygnamagyň pudagara utgaşdyrylmagynyň meselelerine esasan şular degişli:

- ministrlikler we pudak edaralary – bar bolan görkezijilerini tükellemeli, ýoklaryny emele getirmek boýunça iş geçirmeli. Şonda aýry-aýry statistik görkezijileriň kesgitlemeleri, olary dezagregasiýa etmegiň meseleleri boýunça TürkmenStatyň degişli müdirlikleri bilen maslahatlaşmak mümkin;

- TürkmenStat – täze statistik görkezijiler boýunça maglumatlary ýygnamagyň ýollaryny degişli respondentler bilen ylalaşmaly. Şonda hereket edýän döwlet statistik hasabat formalaryna goşmaça girizmegiň, täze hasabat formalaryny taýýarlamagyň, pudagara ylalaşyklar esasynda almagyň, bilelikdäki seçimleýin statistik gözegçilikleriň sowalnamalaryna goşmagyň (mysal üçin, MICS-6) maksadalaýyklygyny kesgitlemek zerur.

G.G. Annanyýzowa Türkmenistanyň Prezidentiniň “Birleşen Milletler Guramasynyň agza ýurtlary tarapyndan kabul edilen Durnukly Ösüş Maksatlarynyň Türkmenistanda durmuşa ornaşdyrylmagy boýunça çäreler hakynda” 2017-nji ýylyň 17-nji noýabryndaky 438 belgili kararyna laýyklykda, Türkmenistanyň Statistika baradaky döwlet komiteti döwlet edaralary, welaýatlaryň we Aşgabat şäheriniň häkimlikleri, beýleki guramalar bilen bilelikde özlerine degişlilik boýunça Durnukly Ösüş Maksatlarynyň Türkmenistanda durmuşa ornaşdyrylmagy boýunça hasabatlylygyň görnüşlerini, usulyýet görkezmelerini we düşündirişlerini işläp taýýarlamaly hem-de Durnukly Ösüş Maksatlarynyň Türkmenistanda durmuşa ornaşdyrylmagy boýunça maglumatlar inýadyny döretmegi, ony ýöretmegi, maglumatlary ýygnamagy we statistiki görkezijileri seljermegi üpjün etmeli.

Durnukly Ösüş Maksatlarynyň Türkmenistanda durmuşa ornaşdyrylmagy boýunça döwlet statistikasyna degişli görkezijileri boýunça Türkmenstatda iş geçirilýär. Durnukly Ösüş Maksatlary Müňňýyllygyň ösüş maksatlarynyň dowamy bolup durýar. Şonuň üçin 2015-2017-nji ýyllar boýunça döwlet statistikasyna degişli görkezijiler boýunça bar bolan maglumatlar ýygnaýdy.

A.M.Ataýew Durnukly Ösüş Maksatlarynyň wezipeleri ahli ministrliklere we pudak edaralaryna, häkimliklere degişli bolup durýar. Türkmenistanyň Statistika baradaky döwlet komitetiniň ýanyndaky Statistika boýunça pudagara geňeşiň mejlisine strategik meseleleri çözüän esasy ministrlikler we pudak edaralary çagyryldy.

G.G.Annanyýzowa Durnukly Ösüş Maksatlary boýunça halkara guramalaryň bilermenleriniň gatnaşmagynda birnäçe duşuşyklar geçirildi. Duşuşyklara degişli ministrlikleriň, pudak edaralarynyň wekilleri gatnaşdylar. Olar özlere degişli görkezijileri boýunça tükelleme işlerini geçirmeli, ýagny hereket edýän görkezijiler boýunça 2015-2017-nji ýyllaryň maglumatlaryny Türkmenstata bermeli, galanlary boýunça usulyýetiniň üstünde işlemeli. Bu mesele boýunça soraglaryň ýüze çykan halatynda Türkmenstatyň işgärleri ýardam bermäge taýýar.

KARAR:

1. Birleşen Milletler Guramasynyň agza ýurtlary tarapyndan kabul edilen Durnukly Ösüş Maksatlarynyň Türkmenistanda durmuşa ornaşdyrylmagy boýunça iş toparynyň işine gatnaşýan ministrliklere we pudak edaralaryna 2018-nji ýylyň 1-nji iýulyna çenli DÖM-iň Türkmenistan tarapyndan kabul edilen wezipelerinden özlere degişlileri boýunça bar bolan görkezijileriň tükellenmegini, ýoklaryny emele getirmek boýunça iş geçirilmegini maslahat bermeli.

2. DÖM-iň aýry-aýry täze statistik görkezijileriniň kesgitlemelerini, olaryň dezagregasiýa edilişini aýdyňlaşdyrmak babatda respondentleriň ýüz tutmalary esasynda döwlet statistikasyny tarapyndan usuly-maslahat ýardamynyň edilmegini, şonuň ýaly-da statistikanyň degişli pudaklary boýunça bu maglumatlary ýygnaýmagyň ýollaryny kesgitlemek babatda işleriň geçirilmegini TürkmenStatyň başlygyna maslahat bermeli.

Karar biragyndan kabul edildi.